

Parroċċa Qalb Bla Tebġha Ta' Marija



BURMARRAD

Tel: 21573045/ Fax:21578118
email:parbur@waldonet.net.mt

LEHEN IL-PARROĊĊA - OTTOBRU 09- NRU.326



O Frangisku Patrijarka
Minn f'Assisi l-akbar ġmiel,
Bosta qima l-Knisja kollha
Lilek taghti bħal missier,
Għalhekk ahna ilkoll madwarek
Ġejna llum inqimuk,
Sabiex turi dejjem 'l Alla
Li inti tħobbna u nħobbuk.
Glorja.

Il-Paċi magħkom:

SAN FRANĠISK, JIENA U L-MULEJ

Gheżież għazilt dan it-titlu għaliex hassejt li huma żewg personagġi importanti fil-ħajja ta' kull wiehed u waħda minna, magħhom dahhalt il-Jiena u dan huwa **jiena u inti** li fuqhom irridu nibnu l-ħajja tagħna.

Għazilt lil San Franġisk għaliex fix-xahar ta' Ottubru nfakkru l-mewt tiegħu f'din il-ħajja terrena u bidu ta' ħajja ġdida mal-Mulej, imma ukoll għaliex il-ħajja tiegħu kienet imfassla fuq il-ħajja ta' sidna Ġesu Kristu kif suppost kull wiehed minna jfassal haġtu. Fil-ħajja ta' San Franġisk insibu ħafna affarijiet komuni ma' dik ta' Ġesu Kristu, Inti x'għandek komuni magħkom?

Waqf li kont qed naqra l-Vanġelu tat-23 Hadd ta' matul is-sena, u nirrifletti fuqu biex inkun nista' nwassal il-kelma, qanqalli ħafna mistoqsijiet li sejjer naqsamhom magħkom ukoll hawn f' dan l-artiklu għaliex naħseb li jghodd għalina ukoll li ahna niffurmaw Komunita' nistranija u li qeghdin naħdmu għall-imħabba ta' Alla. Il-test huwa (Mark kap 8, versi 27-38) li huwa l-istqarrija tal-fidi ta' Pietru. Naraw fiha din is-silta kemm l-ispiritwalita' tagħna kif ukoll il-ħajja materjali, li ħafna drabi twassalna biex nagjixxu bl-umanita' tagħna biss!

Kemm San Franġisk kif ukoll Ġesu' għaddew minn ħafna persekuzzjonijiet u dan għaliex kien hemm min ma għoġbux il-mod kif huma kienu jaġixxu u jikkellmu u allura kien hemm min ipprova jagħmel minn kollox biex jeqridhom minn wiċċ l-art. Imma fejn hemm l-imħabba, fejn hemm Alla fil-qalb tal-bniedem, dan ma jseħx għaliex it-tnejn li huma għadhom fuq fomm il-bniedem, it-tnejn li huma għadhom jissemew, it-tnejn li huma għadhom ħajjin b'ispiritwalita' tagħhom. Hawn jidhrol il-JIEN kif ukoll il-parroċċa tagħna. Jiena x'qed nagħmel? Qed naħdem għalija nnifsi biex ikun hemm min iffahħarni, biex nieħu jiena l-premj, biex ikolli post żgur fil-ħajja ta' dejjem jew jiena qed naħdem fil-parroċċa għall-glorja ta' Alla, biex inkun nista' bix-xogħol tiegħi, bis-sehem tiegħi nwassal lil ħaddieħor il-kelma ta' Alla u nkomplu ninbnew fi spirtu wiehed. Tajjeb li nirriflettu verament u serjament, għaliex jekk ahna qeghdin naħdmu biex nakkwistaw ahna allura sejrin żball għaliex mhux dan li jrid Alla minna.

Kien hemm min minnhom forsi mhux b'intenzjoni ħazina pprova jagħmel il-ħsara, nista' nsemmi lil Ġuda, Pietru, u anke fost l-aħwa ta' Franġisku kien hemm min ma kienx joġġbu l-mod u l-istil kif kien imexxi u ppruvaw jagħmlu minn kollox biex ikissru! Imma isimghu x'qallu Ġesu' lil Pieru f'din is-silta:

"Illaq minn quddiem, ja xitan, għax m'intix taħseb fil-ħwejjeg ta' Alla, imma f'dawk tal-bnedmin!"

U ħafna drabi hekk jiġrilna aħna, ma naħsbux fl-oħrajn imma fl-interessi tagħna, mhux għax inkunu rridu imma l-umanità tagħna ħafna drabi twassalna biex nagħmlu dan. Irridu iżjed naħsbu f'xulxin, naħdmu flimkien, niskopru lil xulxin, nitkellmu flimkien, nirrispettaw lil xulxin, naċċettaw l-ideat ta' xulxin. Naslu għal dan meta' aħna jirnexxielna naċċettaw lilna nfusna kif aħna kif ukoll lil Alla f'ħajjitna, fl-aħħar mill-aħħar kif għamel San Franġisk, meta huwa aċċetta lil Alla f'ħajtu u sar parti minnu allura huwa seta' jaħdem għal Alla u mhux iżjed għalih innifsu, u hekk inkunu qegħdin inneħhu minn go fina l-bniedem il-ħazin, bħal ma huma, rabja, għira, egoizmu, supervja, mibgheda, ingustzji, incertezzi, u ħafna oħrajn. Dan jista' jiseħħ meta aħna nibdew naċċettaw lil min Alla poġġielna quddiemna biex imexxina u lil Alla f'ħajjitna, b'hekk inkunu qegħdin ninbnew aħna kif ukoll inkunu qegħdin nibnu komunita' ta' imħabba u għaqda. Għaliex faċli li nagħmlu l-ħsara bil-kliem tagħna billi nparlaw minn wara xulxin, ngħidu fuq xulxin, ma nirrispettawx lil xulxin, ma nilqgħux kritika mingħand xulxin.

U naħseb li għidt biżżejjed x'inhuwa l-ghan tiegħi fil-Parroċċa, li jiena naħdem għalija nnifsi, allura ma jinteressani minn xejn u minn ħadd. L-aqwa li nidher jiena, jew li jiena naħdem biex ninbena jiena u biex nibni lil haddieħor u inwassal il-Kelma ta' Alla permezz tal-imġieba u l-eżempju u x-xogħol tiegħi. Jekk għadek ma wasaltx għal dan, allura jehtieg li tftitex iżjed lil Alla f'ħajtek kif għamel Missierna San Franġisk għaliex meta għamel dan il-kuxjenza tiegħu striehet u ħadem għal ġid tal-umanità tal-bniedem u mhux iżjed għalih innifsu.

**Il-Mulej jagħtikom il-Barka Tiegħu
u dak kollu li tixtieq qalbkom.**

ROKNA TAT-TFAL

Kif intom tfal? Spicċa s-Sajf u bdiet l-iskola u b'hekk kulhadd reġa' beda bir-rutina. Minn jaf kemm intom ferhanin issa li er ġajtu ltqajtu mal-

ħbieb ta' l-iskola. Forsi hawn minnkom li tinsabu xi ffit beżghana peress li bdejtu tmorru xi skola ġdida jew qegħdin fxi klassi ġdida. Taqtawx qalbkom tfal! Kulh add jiġrilu hekk meta jkun qed jghaddi



minn esperjenza ġdida. Tfal, meta tħossukom b'qalbkom maqtugħa għidu talba lill-Mulej, jew lill-Madonna jew lill-Anglu Kustodju. Permezz ta' din it-talba intom tibdew tħossukom ħafna aħjar.

Semmejtilkom l-Anglu Kustodju. Tfal, Alla ħalaq ħafna angli u kollha sbieħ. Imma mhux kollha baqgħu sbieħ. Tafu għalfejn? Kien hemm xi angli li webbsu rashom u ma ridux jobdu lil Alla. Għalhekk, Alla keċċiehom 'il bogħod minnu u xehithom fl-infern. Dan il-post ħolqu apposta għalihom. Dawn l-angli ħżiena jissejġu xjaten u l-aġħar wieħed fosthom jissejjah Luċifru. Dawn ix-xjaten jobogħduna ħafna lilna l-bnedmin. Huma jippruvaw iwaqqgħuna fid-dnub biex b'hekk jehduna magħhom ġewwa l-infern.

Tfal, kull wieħed u waħda minna għandu l-Anglu Kustodju tiegħu. Dan qiegħed magħna biex jipproteġina kontra kull ħażen u jagħtina kull għajnuna meta jkollna bżonn. Għalhekk tkun ħaġa sabiħa jekk tkunu qed taqtgħu qalbkom, tkunu ħa tagħmlu xi ħaġa li ma togħghobx lil Ġesu', tkunu ser tiġġieldu, tkunu qed tibżgħu ... troddu s-salib biex b'hekk togħghbu lil Alla u tghidu talba lill-Anglu Kustodju. Ikun biżżejjed anke' jekk tghidu,

"Anglu twajjeb tiegħi, ħu ħsiebi! Jien nirringrazzjak għal dak kollu li tagħmel għalija."

L-aṅgli t-tajba jhobbu hafna lit-tfal. Huma jiehdu hafna hsiebna. Ghalhekk jissejjah l-Aṅglu Kustodju. Jghinuna fl-ghażliet li naghmlu u jharsuna mill-ħażen. Huma jitolbu hafna għalina. Mela, ftakru tfal biex mil-lum 'il quddiem dejjem titolbu lill-Aṅglu Kustodju. Jghinkom kullimkien; fid-dar, fl-iskola, fil-Mużew, fil-karozza, fuq il-karozza tal-linja....L-Aṅglu Kustodju jhobbok.. **Narakom....**

Din hija t-talba ta' l-Aṅglu Kustodju. Imma thawdu l-karti li kienet miktuba fuqhom. **Taf tiktibha sew?**

Anglu t'Alla,

ħarisni,
żommni

Alla tani biex
tharisni,

dawwalli moħħi

Hekk ikun.

u mexxini
f'dan il-jum.

Anglu t'Alla _____

illi fit-
tjubija

DJARJU OTTOBRU

- Is-Sibt 3:** 8.00am Siegħa adorazzjoni immexxija mill-grupp Ċenaklu, b'talb ta' Riparazzjoni għal offizi li jsiru lejn il-Qalb Bla Tebgh a ta' Marija u Qalb ta' Ġesu'. Wara fid-9.00am ikun hemm Quddiesa.
- Mis-Sibt 3**
Sal-~~H~~add 4: Bażaar fis-sala tal-Kunvent.
- L-Erbgħa 7:** Katina tar-Ruzarju mmexxija mill-grupp tal-Legion ta' Marija tal-Parroċċa. Jibda mit-8.00am sa 12.00pm – 3.00pm sas-7.00pm. Ikun għaddej ir-Ruzarju l-hin kollu matul il-gurnata.
- Il-~~H~~amis 8:** Siegħa Adorazzjoni għall-Qdusija tas-Saċerdoti fis-Seminarju tal-Virtu Rabat. Trasport jitlaq minn fejn il-Knisja fit -3.00pm.
- L-Erbgħa 14:** 7.30pm Laqgħa għal-Letturi.
- Il-Ġimgħa16:** 7.00pm Quddiesa għat-tfal tad-Dutrina, fejn jiġu presentati tfal li dahlu godda din is-sena, u dawk li matul din is-sena sejin jagħmlu l-Ewwel Tqarbina u l-Grizma ta' l-Isqof.
- Il-~~H~~add 18:** **Jum it-Tagħlim Nisrani**, - Fil-Quddiesa tat-8.30am jingħata mandat lill-Katekisti għal din is-sena tad-Dutrina.
- L-Erbgħa 21:** Jintaqa' il Kunsill Pastoral Parrokjali, wara l-Quddiesa ta' filgħaxija.
- Il-~~H~~add 25:** Nofs ta' nhar irtir għall-Parruċċjani kollha, inhegġeg biex tattendu. Jibda fid-9.00am u nispiċċaw b'ikel għal-xi 2.00pm. Min jixtieq jista' jhalli ismu fis-sagrestija. Huwa mument sabiħ fil-parroċċa biex aħna niltaqgħu u nitolbu flimkien. Dettalji iżjed tard.

PROGRAMM FESTA SAN FRANĠISK TA' ASSISI

L-Erbgħa 30 ta' Settembru: L-Ewwel Jum tat-Tridu:

6.30pm Kuruna Franġiskana, Barka Saġramentali

7.00pm Quddiesa bil-ħsieb fuq San Franġisk, minn P. Norbert Ellul Vincenti ofm animata mill-grupp tal-kitarri Creation folk group Burmarrad.

Il-Hamis 1 ta' Ottubru: It-Tieni Jum tat-Tridu: Ġurnata Ewkaristika

(Gesu' espost il ġurnata kollha)

Fis-6.30pm Ruzarju

7.00pm Quddiesa bil-ħsieb fuq San Franġisk, minn P. Joseph Calleja Ofm Cap animata mill-Kor tal-Parroċċa Hlewwa ta' Marija.

Wara Quddiesa Adorazzjoni Franġiskana, b'talb ta' fejqan għar-ruħ u l-ġisem u Barka Saġramentali immexxija mill-Kappillan

Il-Ġimgha 2 ta' Ottubru: It-Tielet Jum tat-Tridu:

6.30pm Corda Pia (ċelebrazzjoni franġiskana) Barka Saġramentali.

7.00pm Quddiesa bil-ħsieb fuq San Franġisk, Minn P. Arthur Cutajar Ofm Conv animata mill-Grupp tal-Kitarri Creation folk group Burmarrad.

Is-Sibt 3 ta' Ottubru: L-Agunija ta' San Franġisk:

Fis-6.30pm Ruzarju u Barka Saġramentali.

7.00pm Quddiesa bil-ħsieb fuq il-mewt ta' San Franġisk. Animata mill-Kor tal-Parroċċa Hlewwa ta' Marija.

7.45pm Ċelebrazzjoni tat-Transtu ta' San Franġisk. (Nakkunpanjaw il-ġisem tiegħu min din il-ħajja għal-bidu ta' ħajja ġdida).

Il-Hadd 4 ta' Ottubru: Jum il festa ta' San Franġisk:

Fis-6.00am Quddiesa bil-ħsieb immexxija min P. Guido Muscat ofm Conv. **Fit-8.30am** Quddiesa bil-ħsieb immexxija minn P. William Bartolo ofm Conv. Animata mill-grupp tal-Kitarri Creation Folk Group Burmarrad.

Wara quddiesa tat-8.30am fuq iz-zuntier isir it-tberik ta' l-animali, u inġenji tar-raba'. **Fis-6.00pm** Rużarju u fis-

6.30pm Translazzjoni bil-Relikwa ta' San Franġisk mill-crying room għal-Knisja, Barka Saġramentali. **Fis-7.00pm** Quddiesa Konċelebrata mill-komunita' franġiskana, bill-ħsieb fuq San Franġisk, tingħad it-talba tal-ghasar immexxija mill-Kappillan P. Donald M. Bellizzi Ofm Conv, animata mill-Kor tal-Parroċċa Hlewwa ta' Marija. Wara l-Quddiesa ikun hemm il-Bews tar-Relikwa

Hsieb Spiritwali:

GWERRA

‘U jien inqajjem mibeghda bejneq u bejn il-mara, bejn nislek u nisilha, u hu jishaqlek rasek u int tishaqlu gharqubu.’

(Gen 3,15)

Hekk kif Alla lissen dan il-kliem fil-ġnien tal-Gheden, faqqgħet il-gwerra. Xi gwerra hija din? Hija l-gwerra ghar-ruh immortali tagħna. Ix-xitan jaf li hemm hajja ta’ dejjem tistenniena. Jafu tajjeb dan, għax hu ukoll daqha u caħadha, u qieghed jagħmel minn kollox biex aħna niċduha wkoll. Għaddejja gwerra shiha, u hemm bzonn urgenti li narmaw lilna nfusna bl-armi meħtieġa.

Fr. John Corapi, wiehed mill-aqwa predikaturi li għandhom fl-Amerka, jirrakonta spiss kif, għalkemm imrobbi f’familja kattolika, f’zoghżitu tilef it-triq. Wara li kien player tal-futboll tajjeb hafna u anke suldat fl-armata, sar sinjurun. Kellu dar f’Malibu, yacht personali u kien isuq Ferrari, u hajja ta’ pjaciri bla limitu. Imma dawn ma kienux bizzejjed. Daq il-kokaina, u kien ikollu jonfoq \$10,000 fil-gimgha biex jixtriha. Sakemm spicca bla dar, bla flus u fi sptar psikjatriku bi breakdown totali. Jiddeskrivi dan iz-zmien bħala *‘laqgha max-xitan’*. Jinsisti bla tlaqlieq li kien ir-Ruzarju li kienet titlob ommu għalih kuljum li salvah mill-infern. Iwissi kemm il-darba li l-familja għandhom ighidu r-Ruzarju kuljum jekk iridu li jibqgħu sodi u b’saħħithom, speċjalment meta l-battalja tishon u l-glieda tiqliel. Jgħid li min ighid li jiddejjaq ighid ir-Ruzarju qed igib hafna skużi. Kemm niddejjqu naghmlu affarijiet u xorta jkollna naghmluhom! Il-kuruna tar-Ruzarju u t-talba tar-Ruzarju, ighid Fr. Corapi, huma arma li jwerwru lix-xitan u l-qawwiet tiegħu.

San Piju ta’ Pietralcina sikwit kien ighidilhom – *‘Gibuli l-arma tiegħi.’* U kienu jis-taqsuh – *‘Arma?’*. *‘Mela patri Frangiskan ikollu l-armi? X’inti tgħid?’*. U hu kien iwiegeb – *‘Gibuli l-arma tiegħi. Gibuli l-kuruna tar-Ruzarju.’* Patri Piju kien jaf tajjeb x’isarraġ il-hazen. U kien gellied tas-sengħa għax kien jaf x’arma għandu juza fil-glieda kontra l-qawwiet ta’ l-infern. Darba wiehed qallu – *‘Padre, illum ir-Ruzarju sar antikwat. Hafna nsara m’ghadhomx ighiduh.’* U hu wiegeb – *‘Ejja naghmlu bħal ma kienu jagħmlu ta’ qabilna u kollox imurilna tajjeb. Min jitlob isalva lilu nnifsu. Min jitlob fiti qieghed fil-periklu.’*

Min ma jitlob xejn, jintilef. Hobbu lil Madonna u ahdmu halli n-nies ihobbuha. Dejjem ighidu r-Ruzarju u ighiduh sewwa. Hija t-talba ta' dik li tirbah lix-xitan.' Marija hija l-ghadu tax-xitan.

San Luigi ta' Montfort qal li ma jistax ifisser bil-kliem kemm il-Madonna tixtieq li nghidu r-Ruzarju kuljum fil-familji u l-knejjes taghna. U lanqas ma jista' jfisser kemm grazzji jinqalghu permezz tar-Ruzarju.



Bir-Ruzarju nidhlu fil-qalba tal-misteru ta' Kristu u l-missjoni tieghu. Kull posta tfakkar misteru jew grajja fil-hajja ta' Gesu, grajjiet importanti fl-istorja tas-salvazzjoni. Bir-Ruzarju qed nimmedi-taw il-Kelma t'Alla. Li titlob ir-Ruzarju jfisser titlob il-Vangelu. Li titlob il-Vangelu jfisser li titlob lil Gesu' Kristu.

- ♦ Jekk ghandek qalbek maqtugha ghax il-hajja thossha bla sens, ighid ir-Ruzarju.
- ♦ Jekk uliedek qeghdin jinkwetawk, ighid ir-Ruzarju.
- ♦ Jekk fiz-zwieg tieghek m'ghadx hemm dak il-ferh u entuzjazmu, ighid ir-Ruzarju.
- ♦ Jekk tinsab bla xoghol, ighid ir-Ruzarju.
- ♦ Jekk il-problemi tal-hajja qed thosshom jghelbuk, ighid ir-Ruzarju.
- ♦ Jekk hakmuk id-dwejjaq u tinsab fi krizi, ighid ir-Ruzarju.
- ♦ Jekk ma tistax teghleb il-vizzju jew id-dnub tieghek, ighid ir-Ruzarju.
- ♦ Jekk trid tiehu decizjoni mportanti u tinsab imhawwad, ighid ir-Ruzarju.
- ♦ Jekk tixtieq taqla' xi grazzja specjali, ighid ir-Ruzarju.
- ♦ Jekk bhalissa ghaddejja minn zmien sabih u trankwill, xorta ibqa' ighid ir-Ruzarju.

**GHADDEJJA GWERRA QALILA U KONTINWA
GHAR-RUH IMMORTALI TIEGHEK – THAZZIMT SEWWA
BL-ARMU GHALL-GLIEDA?**

FORMAZZJONI TAGHNA U TA' ULIEDNA

KOMUNIKAZZJONI ASSERTIVA



Ix-xahar l-iehor tkellimna dwar stili differenti ta' komunikazzjoni u semmejna l-istil aggressiv, l-istil passiv u l-istil assertiv. Kif ghedtilkom ix-xahar l-iehor f'din il-harga ser nitkellmu dwar karatteristiċi ta' komunikazzjoni assertiva.

Mela, kif ghidna l-aħħar darba dawk li jikkomunikaw b'mod *assertiv* jilhqu kemm il-bżonnijiet tagħhom kif ukoll dawk tal-oħrajn. Hija komunikazzjoni bbażata fuq ir-rispett lejna nfusna u lejn l-oħrajn. Meta nikkomunikaw b'mod assertiv nkunu ċari dwar dak li rridu jew nehtieġu u niehdu responsabilita' għal dak li ngħidu.

X'aktarx li hafna minna ma tiġihomx naturali li jikkomunikaw b'mod assertiv, u dan huwa relatat hafna mal-mod kif trabbejna. Sfortunatament hafna nisa kienu mrobbija jkunu passivi fil-waqt li hafna rġiel ħadu l-messaġġ li sabiex tasal fejn tixtieq jista' jkun hemm drabi fejn ikollok turi x'issarraġ, anki jekk tgħolli lehnec. Dan ma jfissirx li ma hawnx nisa li jikkomunikaw b'mod aggressiv jew irġiel li huma passivi. Madankollu għalkemm hafna minna ma tiġiniex naturali li nkunu assertivi, dan ma jfissirx li ma nistgħux nippratikaw din il-ħila li nkunu assertivi.

Fil-fatt ir-riċerka f'dan il-qasam turi illi aħna nistgħu nitgħallmu nkunu assertivi, u li kulhadd jista' jakkwista din il-ħila.

L-ewwel pass hu li aħna nhossuna tajjeb magħhna nfusna: Jiena dak li jien, bis-sabiħ u inqas sabiħ tiegħi u naċċetta lili nnifsi. Dan ma jfissirx li jien perfett, jew li ma nippruvax inkun aħjar. Sabiex wiehed ikun assertiv huwa importanti ħafna li jkollu kunfidenza fih nnifsu (*positive self-esteem*). Dan għax jekk jien ser nikkomunika dak li rrid b'mod ċar u bla tlaqliq ma rridx nkun naħseb li minniex kapaċi nagħmel dan jew naqta' qalbi li se nasal fejn nixtieq minn qabel ma nibda. Irrid nkun inhossni komdu miegħi nnifsi u rilassat.

Li nkun assertiv ifisser li ma nhossnix skomdu ngħid 'le' jekk dak li qed jitlob minni ħaddiehor mhux lesta li nagħmlu, jew se nagħmlu fuq qalbi. Min jaf kemm-il darba għidna 'iva' lil xi ħadd meta talabna xi ħaġa umbagħad minn warajh noqogħdu ngergru jew dak li jkun talabna nagħmlu, nagħmluh fuq qalbna. Din ma tirriflettix imġieba assertiva. Li nkunu assertivi jfisser li nkunu kapaċi niddeterminaw safejn lesti naslu u nagħrfu il-limitazzjonijiet tagħna sabiex ma noholqux stress żejjed fuqna nfusna u fuq l-oħrajn.

Ix-xahar li ġej nagħtu xi eżempji prattiċi li jirriflettdu dak li tkellimna dwaru f'din il-ħarga.

Daniella Zerafa

Mużew bniet hinijiet u ġranet huma:

- ♦ It-Tnejn u Ħamis dawk it-tfal li qeghdin Year 5, 6 u Form 1.
- ♦ L-Erbgħa u Gimgha dawk it-tfal li qeghdin Year 1, 2, 3, 4.
- ♦ Hinijiet sa l-aħħar ta' Ottubru fil-5.30pm, meta jeqleb il-hin jibdew fl-4.30pm

Mużew Subien hinijiet u ġranet huma:

- ♦ It-Tnejn u Gimgha għal dawk li qeghdin Form 1. Hin 5.00pm sa 5.25pm.
- ♦ Wara għal min irrid ikun hemm mużew għal dawk li diga għamlu l-Griza mill-5.30pm sa 6.05pm.



Inghaqdu fis-Sagrament taż-Żwieġ
Charlene Zarb u Mario Fenech - 7 ta' Settembru 2009

Kumitat Festa 2009/2010

Bħal kull sena wara li tgħaddi l-festa jergħu jsiru sejhiet għal membri godda fil-kumitat tal-Festa kemm irġiel kif ukoll nisa. Min huwa interessat li jagħmel parti minn dan il-kumitat jimla din il-formola u jgħaddiha lill-Kappillan sal-Ħadd 18 ta' Ottubru. Inhegġeg persuni godda biex jagħtu sehemhom f'dan il-kumitat.

.....

Kumitat Festa 2009 / 2010

Isem u Kunjom _____

Indirizz.

